

प्रेषक,

कुँवर सिंह
अपर सचिव
उत्तरांचल शासन

सेवा में,

निदेशक, पी0एम0यू0
स्वजल परियोजना,
देहरादून।

पेयजल अनुभाग

देहरादून दिनांक ०५ फरवरी, 2005

विषय जनपद हरिद्वार में सैक्टर रिफार्म पाईलेट प्रोजेक्ट के निर्माणाधीन पेयजल योजनाओं के कार्यों को पूर्ण किये जाने हेतु स्वजलधारा-11 के अन्तर्गत वर्ष 2004-05 में वित्तीय स्वीकृति।

महोदय,

उपर्युक्त विषयक आपके पत्रांक 1107/एस-17/(IV)/2004 दिनांक- 19 अक्टूबर, 2004 संख्या 1484/एस-17/(V)/2004 दिनांक- 23 दिसम्बर, 2004 एवं संख्या, 1629/एस-17/(V)/2004 दिनांक- 25 जनवरी, 2005 के सन्दर्भ में मुझे यह कहने का निदेश हुआ है कि जनपद हरिद्वार में सैक्टर रिफार्म के अन्तर्गत 91 ग्राम पंचायत एवं तीन वन ग्रामों में कुल 106 योजनाओं में निर्माण कार्य चल रहा है किन्तु भारत सरकार द्वारा सैक्टर रिफार्म को समाप्त करते हुए स्वजलधारा परियोजना में इन कार्यों को पूर्ण करने के निर्देश दिये गये हैं। अतः श्री राज्यपाल चालू वित्तीय वर्ष 2004-05 में सैक्टर रिफार्म के अन्तर्गत जनपद हरिद्वार में निर्माणाधीन योजनाओं को पूर्ण किये जाने हेतु स्वजलधारा-11 के अन्तर्गत भारत सरकार से धनराशि अवमुक्त होने की प्रत्याशा में रु० 300.00 लाख (रु० तीन करोड़ मात्र) की धनराशि के व्यय हेतु आपके निवर्तन पर रखे जाने की सहर्ष स्वीकृति प्रदान करते हैं।

2 स्वीकृत धनराशि का आहरण निदेशक, पी0एम0यू0, स्वजल परियोजना, देहरादून के हस्ताक्षर तथा जिलाधिकारी, देहरादून के प्रतिहस्ताक्षरित बिल देहरादून कोषागार में प्रस्तुत करके आवश्यकतानुसार ही आहरित कर निदेशक, पी0एम0यू0, देहरादून के देहरादून स्थित बैंक खाते में जमा की जायेगी। बैंक खाते में जमा उक्त धनराशि पर अर्जित ब्याज स्थाई आदेशों के अनुसार राजकोष में जमा कर दिया जायेगा।

✓

18.4

कमश..2.

3 यह स्वीकृति इस प्रतिबन्ध के अधीन दी जा रही है कि धनराशि केवल स्वीकृत/अनुमोदित मदों पर ही व्यय की जायेंगी। स्वीकृत धनराशि से अधिक का व्यय किसी भी दशा में नहीं किया जायेगा। गाड़ियों के अनुरक्षण, टेलीफोन व्यय एवं अतिरिक्त व्यय की मदों के लिए मानको को निर्धारित कर उस पर वित्त समिति का अनुमोदन प्राप्त करना आवश्यक होगा। कार्यालय व्यय की धनराशि अनुमोदित मदों पर ही व्यय की जायेंगी। विभिन्न मदों में व्यय करने से पूर्व अनुमोदित परियोजना के अनुसार उस पर सक्षम अधिकारी का अनुमोदन अवश्य प्राप्त कर लिया जाय तथा अनुमोदन की सीमा के अन्तर्गत ही व्यय किया जाय। धनराशि के कार्यवार/मदवार आवंटन की सूची शासन को तत्काल उपलब्ध कराई जाय।

4 व्यय करने से पूर्व जिन मामलों में बजट मेनुअल और फाईनेन्शियल हैण्डबुक नियमों तथा अन्य स्थाई आदेशों के अन्तर्गत शासकीय अथवा सक्षम प्राधिकारी की स्वीकृति आवश्यक हों, उनमें व्यय करने से पहले ऐसी स्वीकृति अवश्य प्राप्त कर ली जाय। निर्माण कार्यों पर व्यय करने से पूर्व आगणनों/पुनरीक्षित आगणनों को निर्मित कराकर उन पर प्रशासनिक एवं वित्तीय अनुमोदन के साथ-साथ विस्तृत आगणनों पर सक्षम अधिकारी की तकनीकी स्वीकृति भी अवश्य प्राप्त कर ली जाय। इसके साथ ही समय-समय पर वित्त विभाग द्वारा निर्गत मितव्ययता सम्बंधी शासनादेशों के अनुसार ही व्यय किया जाय और मितव्ययता बरती जाय।

5 स्वीकृत धनराशि का उपयोग भारत सरकार द्वारा स्वजलधारा परियोजना के अन्तर्गत जारी दिशानिर्देशों के अनुसार ही किया जायेगा तथा स्वीकृत की जा रही धनराशि की भारत सरकार से प्रतिपूर्ति सुनिश्चित की जायेगी।


6 उपरोक्त प्रस्तर-3 व 5 में उल्लिखित शर्तों का अनुपालन विभाग एवं उपक्रम में तैनात वित्त नियंत्रक/मुख्य/वरिष्ठ/सहायक लेखाधिकारी सुनिश्चित करेंगे। यदि निर्धारित शर्तों का किसी प्रकार से विचलन पाया जाता है तो सम्बन्धित वित्त नियंत्रक आदि का उत्तरदायित्व निर्धारित होगा तथा वे सम्पूर्ण विवरण सहित सूचना वित्त विभाग को उपलब्ध करायेंगे।

7 स्वीकृत की जा रही धनराशि का दिनांक 31 मार्च, 2005 तक पूर्ण उपयोग कर व्यय की गई धनराशि का मदवार व्यय विवरण एवं उपयोगिता प्रमाण-पत्र शासन एवं भारत सरकार को उपलब्ध करा दिया जायेगा ताकि उक्त के विपरित भारत सरकार के अंश की तत्काल प्रतिपूर्ति हो सके।

8 इस सम्बंध में होने वाला व्यय चालू वित्तीय वर्ष 2004-05 के आय-व्ययक में अनुदान संख्या -13 के अन्तर्गत लेखाशीर्षक-2215-जलापूर्ति तथा सफाई-01- जलपूर्ति - आयोजनागत-102-ग्रामीण जलपूर्ति कार्यक्रम-01-केन्द्रीय आयोजनागत/केन्द्र द्वारा पुरोनिधानित योजना-07-स्वजलधारा कार्यक्रम (90 प्रतिशत के0स0)-20-सहायक अनुदान/ अंशदान/राजसहायता के नामें डाला जायेगा।

कमश..3


9. यह आदेश वित्त विभाग के अशासकीय संख्या-165/वित्त अनु0-3/2005, दिनांक 03 फरवरी, 2005 में प्राप्त उनकी सहमति से जारी किये जा रहे हैं।

भवदीय

(कुंवर सिंह)
अपर सचिव

संख्या 3013/उन्तीस/04-2(55पे0)/2003, तददिनांक

प्रतिलिपि निम्नलिखित को सूचनार्थ एवं आवश्यक कार्यवाही हेतु प्रेषित :-

- 1 महालेखाकार, उत्तरांचल देहरादून।
- 2 मुख्य कोषाधिकारी, देहरादून।
- 3 आयुक्त गढ़वाल, मण्डल।
- 4 जिलाधिकारी, हरिद्वार।
- 5 जिलाधिकारी, देहरादून।
- 6 आयुक्त ग्राम्य विकास, उत्तरांचल, देहरादून।
- 7 प्रबन्ध निदेशक, उत्तरांचल पेयजल निगम, देहरादून।
- 8 मुख्य महाप्रबन्धक, उत्तरांचल जल संस्थान, देहरादून।
- 9 जिला परियोजना प्रबन्धक, स्वजल परियोजना, हरिद्वार।
- 10 अध्यक्ष, जिला पंचायत, हरिद्वार।
- 11 वित्त अनुभाग-3/नियोजन अनुभाग/श्री एल0एम0पन्त, अपर सचिव, वित्त बजट सेल।
- 12 निजी सचिव, मा0 मुख्य मंत्री जी।
- 13 निदेशक, सूचना एवं लोक सम्पर्क निदेशालय, देहरादून।
- 14 निदेशक, एन0आई0सी0 सचिवालय परिसर, देहरादून।

आज्ञा से

(कुंवर सिंह)
अपर सचिव